



శకం ముగిసింది.. శకలమై మిగిలింది..

కాలం కాంతికంటే వేగంగా పరిగెడుతుంటే.. టెక్నాలజీ డే డే అవ్ డివ్ అవుతుంటే.. అప్పటి దాకా డామినేట్ చేసినవి కొన్ని కాలచక్రంలో అడుగున పడతాయి. ఇంకొన్ని కళ్ళ ముందే కరిగిపోతాయి. అలాంటి జ్ఞాపక చక్రంలో పైకొచ్చినప్పుడు ఓల్డ్ ఈజ్ గోల్డ్ అనిపిస్తుంది. ఎంతో అపురూపమన్న భావన కలుగుతుంది. కంప్యూటర్ కాలంలో ఒకప్పుడు డబ్బల్లా ఉండే మానిటర్లకు క్లీజ్ అంతా ఇంతా ఉండేది కాదు. రేట్లు కూడా అందుకు తగ్గట్టుగానే ఉండేవి. ప్రస్తుతం కాలం మారింది. ఎల్ ఈడీ స్క్రీన్లతో కూడిన సన్నగా చిన్నసైజు మానిటర్లకే అందరూ ప్రాధాన్యమివ్వడంతో ఒకప్పటి డబ్బల్లాంటి మానిటర్లు ఇదీగో ఇలా స్క్రాప్ అవుతున్నాయి. (వృష్ణలంకలో స్క్రాప్ లా రోడ్డుపైనే పట్టిన ఒకప్పటి కంప్యూటర్ మానిటర్లు ఇవి..)

ప్రతిభకు పురస్కారం

- బ్రటన్ ప్రతిష్ఠాత్మక పురస్కారానికి మొవ్వ వైద్యుడు
- గ్రామంలో ఆనందోత్సాహాలు

కూచిపూడి, నవంబరు 25: ప్రముఖ వైద్యుడు పుట్టమనేని హనుమంతరావు బ్రిటన్ లో ప్రతిష్ఠాత్మక ఎన్ హెచ్ఎస్ పార్లమెంటరీ జీవిత సాఫల్య పురస్కారానికి ఎంపికవడంతో ఆయన సగ్గ్రామం మొవ్వ గ్రామస్థులు ఆనందం వ్యక్తం చేశారు. పుట్టమనేని లక్ష్మీనారాయణ-లలితాంబ దంపతులకు నాల్గో సంతానంగా హనుమంతరావు జన్మించారు. తండ్రి ఉపాధ్యాయ వృత్తిలో కొనసాగగా, సోదరుడు లక్ష్మీప్రసాద్ విజయవాడలో ప్రముఖ వైద్యులుగా సేవలందించారు. సోదరీమణులు పుట్టమనేని లీలా, హేమలతలు కూడా ఉపాధ్యాయ వృత్తిలో కొనసాగారు. విద్యామంతుల కుటుంబం నుంచి వచ్చిన హనుమంతరావు 1వ తరగతి నుంచి ఎన్ఎస్ఎల్లో వరకు మొవ్వ మండప కనకయ్య జిల్లా పరిషత్ పాఠశాలలోనూ, పీయూసీ విజయవాడ లయోలా కళాశాలలోనూ, కర్నూలులో మెడిసిన్ విద్యనూ, చండీఘర్ లో పీజీ పూర్తిచేసి నాలుగున్నర దశాబ్దాలుగా లండన్ లో వైద్యసేవలందిస్తున్నారు. దీనిపై మొవ్వ వాసి తాతినేని పూర్వచంద్రరావు స్పందిస్తూ, తెలుగువారందరికీ ఇది గర్వకారణమన్నారు. మొవ్వ గ్రామస్థుడిగా, విద్యలో తనకు జూనియర్ గా మొవ్వ జడ్చి పాఠశాలలో హనుమంతరావు విద్యనభ్యసించారని, చదువులో ఎప్పుడూ చురుగ్గా ఉండేవారన్నారు. తన ఇంటికి సమీపంలోనే వీరు ఉండేవారని, విద్యామంతుల కుటుంబం నుంచి వచ్చిన హనుమంతరావు నేడు ఉన్నత శిఖరా అధిరోహించటం గర్వంగా ఉందన్నారు.

నిత్యం సేవ చేయాలనే తపన
చిన్నతనం నుంచి సేవ చేయాలనే తపన హనుమంతరావుకు ఎక్కువగా ఉండేది. విద్యలో చురుగ్గా ఉండేవారు. - పుట్టమనేని లీలా, హనుమంతరావు సోదరి

జగనన్న తోడు ద్వారా జిల్లాకు రూ.35.97 కోట్లు

● **మంత్రి వెలంపల్లి శ్రీనివాసరావు వెల్లడి**

విజయవాడ సిబీ : జగనన్న తోడు ద్వారా చిరు వ్యాపారులకు జిల్లాలో రూ.35.97 కోట్ల ఆర్థిక సహాయాన్ని అందించినట్లు మంత్రి వెలంపల్లి శ్రీనివాసరావు తెలిపారు. పథకం అమలుపై తాడేపల్లి క్యాంపు కార్యాలయం నుంచి కలెక్టర్లు, లబ్ధిదారులతో బుధవారం సీఎం వీడియో కాన్ఫరెన్స్ నిర్వహించగా, నగరంలోని కలెక్టర్ క్యాంపు కార్యాలయం నుంచి మంత్రి వెలంపల్లి, కలెక్టర్ ఇంతియాజ్, పలువురు ఎమ్మెల్యేలు పాల్గొన్నారు. మంత్రి మాట్లాడుతూ జగనన్న తోడు ద్వారా చిరు వ్యాపారులకు రూ.10వేల వడ్డీలేని రుణాలను ఇస్తున్నామన్నారు. కలెక్టర్ ఇంతియాజ్ మాట్లాడుతూ జిల్లాలో గ్రామ, వార్డు వలంటీర్లు చిరు వ్యాపారుల వద్దకే వెళ్లి వారి వివరాలు తీసుకుని జాబితాలను తయారుచేసి సచివాలయాల్లో ఉంచారని, అనంతరం ఆయా బ్యాంక్ శాఖలకు ఆన్లైన్ ద్వారా పంపించినట్లు చెప్పారు. ఇంకా అర్హులు ఉంటే దగ్గరలోని వలంటీర్ ను గానీ, సచివాలయంలోని వెర్చువే సెక్రటరీని గానీ కలిసి దరఖాస్తు అందజేయాలని చెప్పారు. ప్రభుత్వ వీఏ సామినేని ఉదయభాను, ఎమ్మెల్యేలు కొలుసు పార్థసారథి, జోగి రమేష్, మల్లాది విష్ణు, కె.అనీల్ కుమార్, వీఎస్ కమిషనర్ ప్రసన్న వెంకటేష్, జేసీఎస్ ఎల్.కేశవంకర్, కె.మోహన్ కుమార్ తదితరులు పాల్గొన్నారు.

పన్నుల భారాన్ని తగ్గించుకుంటే పోరాటం

● **టీడీపీ పాలిటోబ్యూరో సభ్యుడు బొండా ఉమామహేశ్వరరావు**

పాయకాపురం, నవంబరు 25 : కరోనా కాలంలో కష్టాల్లో ఉన్న ప్రజలను ఆదుకోవాల్సిన రాష్ట్ర ప్రభుత్వం పన్నుల రూపంలో వారిపై భారాలను వేయటం దుర్మార్గపు చర్య అని, వైసీపీ ప్రభుత్వం తమ అసమర్థ పాలనకు ప్రజలను బలి చేస్తోందని టీడీపీ పాలిటోబ్యూరో సభ్యుడు బొండా ఉమామహేశ్వరరావు బుధవారం ఒక ప్రకటనలో విమర్శించారు. ఇప్పటికే పెంచిన కరెంట్, డీజిల్, పెట్రోల్, ఇసుక, 50 రకాల ట్యాక్సులతో ప్రజలు తీవ్ర ఇబ్బందులకు గురవుతున్నారని, ఇంటి పన్ను చెల్లించాలంటే ప్రజలు ఆస్తులు అమ్ముకోవాల్సిన పరిస్థితి ఏర్పడిందని ఆవేదన వ్యక్తం చేశారు. ఆస్తి, నీటి పన్ను పెంపుదల ఆలోచనను విరమించుకోవాలని, లేనిపక్షంలో ప్రజా పోరాటానికి సిద్ధమవుతామని హెచ్చరించారు.



భవానీలకు మాల వేస్తున్న గురు భవానీ

విజయవాడ, ఆంధ్రజ్యోతి : ఇంద్రకీలాద్రిని భవానీ మాలధారణ కార్యక్రమం శాస్త్రోక్తంగా ప్రారంభమైంది. కార్తీక శుద్ధ ఏకాదశి సందర్భంగా బుధవారం ఉదయం 8 గంటలకు వేదపండితుల ఆధ్వర్యంలో ఈజ్ ఎంపీ సురేష్ విజ్ఞాన దంపతులు అమ్మవారి ఆలయంలో ప్రత్యేక పూజలు నిర్వహించిన అనంతరం ఉత్సవమూర్తిని ఊరేగింపుగా తీసుకొచ్చి మహామండపంలోని ఆలో అంతస్తులో ఏర్పాటుచేసిన భవానీ దీక్షా మండపంపై ప్రతిష్ఠించారు. ప్రధానార్చకుడు లింగంబోట్ల దుర్గాప్రసాద్, వైదిక కమిటీ సభ్యులు ఆర్.శ్రీనివాసశాస్త్రి, కోట ప్రసాద్, పణ్ణుఖశాస్త్రి ఆధ్వర్యంలో ఉత్సవమూర్తి వద్ద గణపతి పూజ, పుణ్యాహువచనం, మండపారాధన, కలశస్థాపన చేసి అమ్మవారిని ఆవాహన చేశారు. ఉత్సవమూర్తికి పగడాల మాలలు అలంకరించారు. అనంతరం ఆలయ ఉప ప్రధానార్చకుడు వై.నాగరాజుశాస్త్రి, ఉపాకాంతేశ్వర్ గురుభవానీలుగా దీక్ష చేపట్టి భక్తులకు మాలలు వేశారు. పాలకమండలి చైర్మన్ పైలా సోమినాయుడు దంపతులు, ఆలయ అధికారులు ఈ కార్యక్రమంలో పాల్గొని దీక్షల పోస్త్రవను ఆవిష్కరించారు. ఈనెల 30వ తేదీ కార్తీక శుద్ధ పౌర్ణమి వరకు మండల దీక్ష మాలధారణ కార్యక్రమం జరుగుతుంది. వచ్చే నెల 15 నుంచి 19వ తేదీ వరకు అర్చమండల దీక్షల మాలధారణ ఉంటుంది. డిసెంబరు 29వ తేదీ సాయంత్రం 6 గంటలకు సత్యనారాయణపురంలోని శివరామకృష్ణ క్షేత్రం నుంచి కలశజ్యోతి ఉత్సవం ప్రారంభమై భారీ ఊరేగింపుగా దుర్గగుడికి చేరుకుంటుంది. జనవరి 9 నుంచి 9వ తేదీ వరకు ఐదు రోజులపాటు దీక్షల విరమణ ఉత్సవాలు నిర్వహిస్తామని ఈజ్ తెలిపారు. కరోనా కారణంగా భవానీ భక్తులు ముందే ఆన్లైన్ లో టీకెట్లు బుక్ చేసుకోవాల్సి ఉంటుందని, టైంస్లాట్ ప్రకారం దర్శనానికి అనుమతిస్తామన్నారు. ఆన్లైన్ టీకెట్లను కనకదుర్గమ్మ దేవస్థానం వెబ్సైట్ ద్వారా, మొబైల్ యాప్ ద్వారా కూడా అందుబాటులో ఉంచుతామని ఆయన తెలిపారు.

మాలధారణం

- భవానీ దీక్షల స్వీకరణ ప్రారంభం
- ఈనెల 30 వరకు మండల దీక్ష స్వీకరణ
- వచ్చేనెల 15 నుంచి 19 వరకు అర్చమండల దీక్షలు
- జనవరి 5 నుంచి 9 వరకు విరమణ ఉత్సవాలు
- ఆన్లైన్ టీకెట్లు పొందినవారికే దుర్గమ్మ దర్శనం : ఈజ్

పగడాల మాలతో దుర్గమ్మ ఉత్సవమూర్తి



మాలధారణకు క్యూలో నిలబడిన భవానీలు

అఖిల భారతీయ అయ్యప్ప ధర్మప్రచార సభ సమావేశం

విజయవాడ సిబీ : అఖిల భారతీయ అయ్యప్ప ధర్మ ప్రచార సభ (ఏబిఏపీ) రాష్ట్ర ఎగ్జిక్యూటివ్ సమావేశం గాంధీనగర్ లోని ఓ హోటల్ లో బుధవారం జరిగింది. అయ్యప్ప భక్తుల సౌకర్యార్థం సంఘం చేసే కార్యక్రమాలు, విధివిధానాలు, భవిష్యత్ కార్యాచరణపై చర్చించారు. రాష్ట్ర అధ్యక్షుడు జంధ్యాల భానుకుమార్, కార్యదర్శి వెంకటరెడ్డి, వైస్ ప్రెసిడెంట్ ఖైల ఈశ్వర్ తదితరులు పాల్గొన్నారు.

1.50 కోట్ల పనినినాల లక్ష్యంగా ఉపాధి హామీ పథకం

విజయవాడ సిబీ : జిల్లాలో మహాత్మాగాంధీ గ్రామీణ ఉపాధి హామీ పథకం కింద 1.50 కోట్ల పనినినాల సాధించే దిశగా కార్యాచరణ రూపొందించామని కలెక్టర్ ఇంతియాజ్ తెలిపారు. తాడేపల్లిలోని పంచాయితీరాజ్ శాఖ కమిషనర్ కార్యాలయం నుంచి రాష్ట్ర పంచాయితీరాజ్, గ్రామీణాభివృద్ధి శాఖ మంత్రి పెద్దిరెడ్డి రామచంద్రారెడ్డి బుధవారం నిర్వహించిన వీడియో కాన్ఫరెన్స్ లో రాష్ట్ర మంత్రులు, కలెక్టర్లతో మహాత్మాగాంధీ జాతీయ గ్రామీణ ఉపాధి హామీ పథకంపై నిర్వహించిన సమీక్షలో తన క్యాంపు కార్యాలయం నుంచి కలెక్టర్ పాల్గొన్నారు. ఈ సందర్భంగా ఆయన మాట్లాడుతూ జిల్లాలో ఎన్ఆర్ఈజీఎస్ కింద 1.20 కోట్ల పనినినాల సాధించాలని లక్ష్యంగా తీసుకున్నప్పటికీ మార్చి నాటికి 1.50 లక్షల పనినినాల కల్పించే దిశగా ప్రణాళిక అమలు చేస్తున్నామన్నారు. జేసీ కె.మోహన్ కుమార్, ద్వారా వీడి జీవీ సూర్యనారాయణ తదితరులు పాల్గొన్నారు.

ఇండిగో..

- తిరుపతి, విశాఖకు ఇండిగో నూతన సర్వీసులు
- అన్ని రోజువారీ విమానాలే
- డిసెంబరు ఒకటి నుంచి శ్రీకారం

విజయవాడ, ఆంధ్రజ్యోతి : కొవిడ్ అనంతర పరిస్థితుల నేపథ్యంలో తొలిసారి ఇండిగో ఎయిర్ లైన్స్ విజయవాడ నుంచి తన విమానాల ఫ్లీట్ ను పెంచింది. విజయవాడ నుంచి కొత్తగా తిరుపతి, విశాఖపట్నం నగరాలకు రోజువారీ విమానాలను నడపాలని నిర్ణయించింది. డిసెంబరు 1 నుంచి ఈ రోజువారీ విమానాలు నడుస్తాయి. ఇండిగో మూడు సర్వీసులతో కొత్త పెడనాల్ ను ప్రకటించింది. రోజూ సాయంత్రం 4.50 గంటలకు తిరుపతికి విమాన సర్వీసు నడపనుంది. ఈ సర్వీసు తిరుపతి నుంచి మధ్యాహ్నం 12.05 గంటలకు బయల్దేరి 1.20 గంటలకు విజయవాడ చేరుకుంటుంది. బెంగళూరు నుంచి ఒకటి, విశాఖపట్నం రూట్ లో మరో విమానాన్ని నడపాలని ఇండిగో నిర్ణయించింది. రోజూ మధ్యాహ్నం 1.45 గంటలకు విజయవాడ నుంచి విశాఖకు ఇండిగో సర్వీసు నడుస్తుంది. విశాఖ నుంచి 9.15 గంటలకు విజయవాడ వస్తుంది. ఎయిర్ ఇండియా బాగానప్పమ్మ గ్రూపునకు చెందిన అలయన్స్ ఎయిర్ కూడా విశాఖకు విమాన సర్వీసును పునరుద్ధరిస్తే ఈ రూట్ లో రెండు సర్వీసులు అందుబాటులో ఉంటాయి.

టీచర్ల బదిలీల షెడ్యూలు ఇబ్బి..

(5వ పేజీ తరువాయి)

అధికంగా ఒకే పాఠశాలలో పనిచేసిన టీచర్లకు పాఠశాలను ఎనిమిది సంవత్సరాలకే పరిమితం చేశారు. సర్వీసు పాఠశాలను 30 సంవత్సరాలకు పరిమితం చేశారు. ఉపాధ్యాయ సంఘాలు అభ్యంతరం తెలపడంతో ఎనిమిది సంవత్సరాల కంటే అధికంగా ఎన్ని సంవత్సరాలు పని చేస్తే అన్ని సంవత్సరాలకు పాఠశాలను కేటాయించేందుకు అంగీకరించి అందుకనుగుణంగా మార్పులు చేసి, తాజా ఉత్తర్వులు జారీ చేశారు. వెబ్ కౌన్సిలింగ్ పద్ధతిలో జరిగి ఈ బదిలీ షెడ్యూలు వివరాలు ఇలా ఉన్నాయి.

నివర్ తుపాను కారణంగా రైల్వే రద్దు, మజ్లంపు

విజయవాడ, ఆంధ్రజ్యోతి : నివర్ తుపాను కారణంగా విజయవాడ మీదుగా నడిచే పలు రైల్వే రద్దు చేశారు. మరీకొన్నింటిని దారి మళ్లించారు. విజయవాడ మీదుగా గురువారం నడిచే చెన్నై సెంట్రల్- నంల్రాగిని (నెంబర్ 02808), చెన్నై సెంట్రల్-తిరుపతి మధ్య నడిచే రైలు (నెంబరు 06057), తిరుపతి - చెన్నై మధ్య నడిచే రైలు (నెంబర్ 06008) రద్దు చేశారు. పుదుచ్చేరి-హౌరా (నెంబర్ 02868), బెంగళూరు -చానాపూర్ (నెంబర్ 02295), బెంగళూరు-గువహాటి (నెంబర్ 01509), తిరువనంతపురం-గోరఖ్ పూర్ (నెంబర్ 03210) ను పాక్షికంగా మళ్లించినట్లు ప్రకటించారు. అలాగే, బెంగళూరు-హౌరా పార్సెల్ రైలును కూడా మేల్లేపట్నం క్యాబిన్, రేణిగుంట మీదుగా మళ్లించారు. తుపాను నేపథ్యంలో విజయవాడలో కంట్లో రామను ఏర్పాటు చేశారు. 0866-2767239 నెంబరుకు కాల్ చేసి సహాయాన్ని పొందవచ్చు.

పెంచిన పన్నులను ఉపసంహరించుకోవాలి

సీపీఎం ఆధ్వర్యంలో ధర్మా

విజయవాడ సిబీ : ప్రజలపై భారం పడేలా పన్నులు పెంచుతూ ఇచ్చిన జీవోలను తక్షణమే వెనక్కి తీసుకోవాలని, లేదంటే స్థానిక ఎన్నికల్లో వైసీపీ ప్రభుత్వానికి ప్రజలు తగిన బుద్ధి చెబుతారని సీపీఎం రాష్ట్ర కార్యదర్శివర్గ సభ్యుడు సీ హెచ్ బాబూరావు, జిల్లా నేత దోనేపూడి కాశీనాథ్ హెచ్చరించారు. ఆస్తిపన్ను, మంచినీరు, డ్రెయినేజీ చార్జీల పెంపు ఆర్డినెన్స్, జీవోలకు నిరసనగా సీపీఎం ఆధ్వర్యంలో ధర్మాచౌక్ వద్ద బుధవారం ధర్మా జరిగింది. ఈ సందర్భంగా వారు మాట్లాడుతూ కేంద్ర ప్రభుత్వానికి సాగిలపడి రాష్ట్రప్రభుత్వం ప్రజలపై పన్నుల భారం మోపుతోందన్నారు. పెంచిన పన్నుల ఆర్డినెన్స్ 16, జీవోలు

పన్నుల భారం మోయలేమంటూ సీపీఎం ఆధ్వర్యంలో ధర్మా చేస్తున్న నాయకులు

196, 197 ఉపసంహరించుకునే వరకు ఉద్యమాన్ని సాగిస్తామని హెచ్చరించారు. అనంతరం పన్నులు పెంచుతూ రాష్ట్ర ప్రభుత్వం ఇచ్చిన ఆర్డినెన్స్, జీవోలను దగ్ధం చేశారు. నీటి చార్జీలు, ఆస్తిపన్ను పెంపును నిరసిస్తూ కార్యక్రమం ఖాళీ బొద్దెలు, ఇంటి బొమ్మలతో విమాన్లు రీతిలో ప్రదర్శన నిర్వహించారు. పార్టీ నాయకులు డి.విష్ణువర్ధన్, బి.రమణ, కె.దుర్గారావు పాల్గొన్నారు.

epaper.andhrajyothy.com

